



Automotive Component Manufacturers Association of India
An ISO 9001 2008 Certified Association

ગુજરાતમાં ઓટોમોટિવ ઈકોસિસ્ટમને વેગ આપતા સર્જનોને સન્માનિત કરવા એકમા વેલ્યુ ચેઈન સમિટનું આયોજન

- ૧૫૦થી વધુ ઓટો કમ્પોનન્ટ મેન્યુફેક્ચરર્સ ગુજરાત સ્થિત ઓઈએમએસ માટે તેમની પ્રોડક્ટ્સ અને સોલ્યુશન્સ પ્રદર્શિત કરશે

ગાંધીનગર, ૯ મે, ૨૦૧૮: ઓટોમોટિવ કમ્પોનન્ટ મેન્યુફેક્ચરર્સ એસોસીએશન (એકમા) ભારતીય ઓટો કમ્પોનન્ટ મેન્યુફેક્ચરીંગ ઈન્ડસ્ટ્રીનું પ્રતિનિધિત્વ કરતી મુખ્ય સંસ્થા છે, જેના દ્વારા ગાંધીનગર ખાતે ગુજરાત સ્થિત ઓઈએમએસ માટે પ્રોડક્ટ્સ અને સોલ્યુશન્સ પ્રદર્શિત કરવા માટે ‘એકમા વેલ્યુ ચેઈન સમિટ’નું આયોજન કરવામાં આવ્યું છે. આ સમિટ, રાજ્યમાં ઓટોમોટિવ ઈકોસિસ્ટમને વેગ આપવાના હેતુથી ૧૮ અને ૧૯ મે, ૨૦૧૮ દરમિયાન મહાત્મા મંદિર, ગાંધીનગર, ગુજરાત ખાતે યોજાશે અને તેનું ઉદઘાટન ગુજરાતના મુખ્યમંત્રી વિજય રૂપાણી દ્વારા કરાશે.

હાલના વર્ષોમાં ગુજરાત રાજ્ય અગ્રણી ઓટોમોટિવ મેન્યુફેક્ચરર્સ માટે મહત્વપૂર્ણ રોકાણ સ્થળ બની રહ્યું છે. ગુજરાત સરકારનો હેતુ ઓટોમોટિવ પ્રોડકશનમાં હાલના ૩.૭ ટકાના યોગદાનમાં વધારો કરીને વર્ષ ૨૦૨૦ સુધીમાં સમગ્રપણે એન્જિનિયરીંગ આઉટપુટ ૧૦ ટકા સુધી વધારવાનો છે. પ્રતિ વર્ષ ૧૦ લાખ વાહનોની સ્થાપિત ક્ષમતા હરિયાણા અને તામિલનાડુ જેવા ટોચના કાર ઉત્પાદક રાજ્યો કરતા આગામી ૩-૪ વર્ષમાં આગળ નીકળી જશે એવી અપેક્ષા છે.

ગુજરાત ખાતે દેશમાંથી સફળતાપૂર્વક અગ્રણી વ્હીકલ મેન્યુફેક્ચરર્સમાંથી રોકાણ સફળતાપૂર્વક આકર્ષવામાં આવ્યું છે તેમાં સુઝુકી મોટર કોર્પોરેશન, ફોર્ડ મોટર્સ, ટાટા મોટર્સ, એમજી મોટર્સ, હોન્ડા મોટરસાઈકલ એન્ડ સ્કૂટર્સ અને હીરો મોટરકોર્પ સામેલ હોવા છતાં રાજ્યમાં ઓટો કોમ્પોનન્ટ મેન્યુફેક્ચરીંગ બેઝની હજુ પણ રાહ જોવાઈ રહી છે. ‘એકમા વેલ્યુ ચેઈન સમિટ’ દ્વારા એક એવું ફોરમ રચવાનો પ્રસ્તાવ છે કે જેનાથી રાજ્યમાં ઓટો કમ્પોનન્ટ રોકાણો શક્ય બની શકે. સમિટમા ટીઅર-૧ અને ટીઅર-૨ સપ્લાયર્સથી વ્હીકલ મેન્યુફેક્ચરર્સ સુધી ઈન્વેસ્ટમેન્ટ પુલ સર્જવાની ક્ષમતા દર્શાવશે. આ ઉપરાંત, આ ઈવેન્ટનો હેતુ સરકાર અને ઈન્ડસ્ટ્રી વચ્ચેના સ્થાનિક મુદ્દાઓ જેમકે મેનપાવર ડેવલપમેન્ટ, લેબર, ઈન્ફ્રાસ્ટ્રક્ચર, લોજિસ્ટિક્સ અંગે ઉકેલ લાવવા ફોરમ બનાવવાનો છે.

એકમાના ડિરેક્ટર જનરલ વિની મહેતાએ આ અંગે કહ્યું હતું, ‘અમે ૧૫૦થી વધુ ઓટો કમ્પોનન્ટ મેન્યુફેક્ચરર્સ, ટીઅર-૧ અને ટીઅર-૨ એમ બંને સપ્લાયર્સને ગુજરાતમાં લાવીને અત્યંત ખુશી અનુભવી રહ્યા છીએ કે જેનાથી રાજ્યમાં મજબૂત ઓટોમોટિવ ઈકોસિસ્ટમ સર્જી શકાશે. એકમા વેલ્યુ ચેઈન સમિટનો હેતુ માત્ર ગુજરાતમાં ઓઈએમને સન્માનિત કરીને સહયોગ આપવાનો નથી પણ સાથે ટીઅર-૨ અને ટીઅર-૧ સપ્લાયર્સને જોડીને એવું પ્લેટફોર્મ બનાવવાનો છે કે જેમાં રાજ્ય સરકાર સાથે મળીને સ્થાનિક મુદ્દાઓનો ઉકેલ આવી શકે અને સપોર્ટ સર્વિસ પ્રોવાઈડર્સની શોધ માટે ઓટોમોટિવ ઈન્ડસ્ટ્રીને મદદ કરી શકાય.’

કેટલાક વ્હીકલ ઈન્ડસ્ટ્રીના અગ્રણીઓએ આ સમિટમાં હાજર રહેવા સંમતિ આપી છે તેમાં માણિ સુઝુકીના મેનેજિંગ ડિરેક્ટર અને સીઈઓ કેનીચી આયુકાવા, ફોર્ડ ઈન્ડિયાના પ્રમુખ અને મેનેજિંગ ડિરેક્ટર અનુરાગ મેહરોત્રા, હોન્ડા મોટર્સ સાઈકલ્સ એન્ડ સ્કૂટર્સના પ્રમુખ અને સીઈઓ મિનોરુ કાટો અને ટાટા મોટર્સના ચીફ પરચેઝ ઓફિસર થોમસ ફ્લેક સહિતના મહાનુભાવો ઉપસ્થિત રહેશે.